



# MANGALA JYOTHI

DIOCESAN BIBLICAL CATECHETICAL AND LITURGICAL CENTRE

Shanthi Kiran, Bajjodi, Kulshekar Post, Mangalore - 575 005

Ph.: 0824-6666612 (General Enquiry); Mobile: 8277937784

Email: info@mangalajyothi.com; Website: www.mangalajyothi.com



ಮಂಗಳೂರ್ ದಿಯೆಸೆಜ್

ಆಯ್ತಾರಾಚೆಂ ಭಾವಾರ್ಥಿ ಶಿಕ್ಷಣಾಚೆಂ ವರದ್ 2025-26

ಭರ್ವಸೊ ಆಮ್ಕಾಂ ನಿರಾಶಿ ಕರಿನಾ (ರೊಮಾ. 5:5)

ಧ್ಯೇಯ್: ಭಾವಾರ್ಥಿಚ್ಯೆ ಶಿಕೊವ್ಣೆನ್, ಭರ್ವಶಾನ್ ಭರುನ್

## ಭಾವಾರ್ಥಿ ಶಿಕ್ಷಣ್ ಶಿಕ್ಷಾ ಭುರ್ಗ್ಯಾಂಚ್ಯಾ ವ್ಹಡಿಲಾಂಚ್ಯಾ ಗಮನಾಕ್

ಆಮ್ಚೆ ಭುರ್ಗ್ಯಾಂಕ್ ಭಾವಾರ್ಥಿ ಶಿಕೊಂವ್ಚ್ಯಾಂತ್ ಯಾಜಕ್, ಧಾರ್ಮಿಕ್, ಭಾವಾರ್ಥಿ ಶಿಕ್ಷಣಾಚೆಂ ಶಿಕ್ಷಕಾಂ ಆನಿ ಸಗ್ಳಿ ಪವಿತ್ರಸಭಾ ಮುಕೆಲ್ ಪಾತ್ರ್ ಘೆತಾ. ಹಾಂಚ್ಯೆ ಸವೆಂ ಭುರ್ಗ್ಯಾಂಚ್ಯಾ ಜಲ್ಮದಾತಾರಾಂಚೆಂ ಮಿಸಾಂವ್ ಆನಿ ಜವಾಬ್ದಾರಿ ಭೊವ್ ಮಹತ್ವಾಚಿ. ಹ್ಯೆ ದಿಶೆನ್, ಭಾವಾರ್ಥಿ ಶಿಕ್ಷಣ್ ದಿವ್ಪಾಂತ್ ಜಲ್ಮದಾತಾರಾಂಚೊ ಪಾತ್ರ್, ಗರ್ಜೆಚೆ ಥೊಡೆ ಹಿಶಾರೆ ಆನಿ ಹ್ಯಾ ವರ್ಸಾಚ್ಯಾ ಧ್ಯೇಯಾಕ್ ಸಂಬಂಧಿತ್ ಥೊಡಿಂ ಸಲಹಾ ಹಾಂಗಾಸರ್ ಕಾಣ್ಲೆಲ್ಯಾಂತ್. ಸರ್ವ್ ವ್ಹಡಿಲಾಂನಿ ಹ್ಯೆ ದಿಶೆನ್ ಉರ್ಬೆನ್ ವಾವುರ್ಚಾಕ್ ಉಲೊ ದಿತಾಂವ್.

### 1. ಆಪ್ಲ್ಯಾ ಭುರ್ಗ್ಯಾಂಚ್ಯಾ ಭಾವಾರ್ಥಿಚ್ಯೆ ತರ್ಬೆತಿಂತ್ ಜಲ್ಮದಾತಾರಾಂಚೊ ಪಾತ್ರ್

#### 1. ಪಯ್ಲಿಂ ಕಾತೆಕಿಸ್ತ್ (ಭಾವಾರ್ಥಿ ಶಿಕ್ಷಣ್ ಶಿಕೊವ್ಣಿ) ಕಶೆಂ ತುಮ್ಮೊ ಪಾತ್ರ್

ತುಮ್ಮೊ ಭುರ್ಗ್ಯಾಂಕ್ ಕಠೊಲಿಕ್ ಭಾವಾರ್ಥಾಂತ್ ವಾಗೊಂವ್ಚ್ಯಾ ತುಮ್ಮೊ ಸಮರ್ಪಣಾಕ್ ಆಮಿ ಹೊಗ್ಗಿಕ್ ಉಚಾರ್ತಾಂವ್. ಪಯ್ಲಿಂ ಆನಿ ಭೊವ್ ಗರ್ಜೆಚೆಂ ಕಾತೆಕಿಸ್ತ್ ಕಶಿಂ, ತುಮ್ಮೊ ಭುರ್ಗ್ಯಾಂಕ್ ಕಠೊಲಿಕ್ ಭಾವಾರ್ಥಾಂತ್ ತರ್ಬೆತ್ ಕರುಂಕ್ ತುಮಿ ಅನನ್ಯ್ ಆನಿ ಹೆರಾಂಚ್ಯಾನ್ ನಜೊ ತಸಲೊ ಪಾತ್ರ್ ತುಮಿ ಖೆಳ್ತಾತ್ (ಕಠೊಲಿಕ್ ಪವಿತ್ರ್ ಸಭೆಚಿ ಭಾವಾರ್ಥಿ ಶಿಕ್ಷಣ್, CCC 2223; ಕ್ರಿಸ್ತಿ ಶಿಕ್ಷಣಾಕ್ ಜೆರಾಲ್ ನಿರ್ದೇಶ್, GDC 226). ಭಾವಾರ್ಥಿ ಪಯ್ಲಿಂ ಜಿಯೆಲ್ಲೊ, ಪೊಸ್ಲೆಲೊ ಆನಿ ಸಂಭ್ರಮ್ಲೆಲೊ ಜಾತಾ ತ್ಯಾ ತುಮ್ಮೊ ಘರಾಕ್ “ಘರಾವಿ ಪವಿತ್ರ್ ಸಭಾ” (ಲೂಮೆನ್ ಜೆನ್ನಿಯುಮ್, 11) ಮ್ಹಣ್ ಆಪೊಂವ್ಚೆಂ ಖೊಬ್ ಸಾರ್ಕೆಂ.

#### 2. ಭಾವಾರ್ಥಾಂತ್ ದೆಕಿನ್ ಮುಕೆಲ್ಪಣ್ ದಿಂವ್ಚೆಂ

ಮಾಗ್ಣೆಂ, ಮಿಸಾಕ್ ವೆಚೆಂ, ಪವಿತ್ರ್ ಸಭೆಚ್ಯಾ ಜಿವಿತಾಂತ್ ಮೆತೆರ್ ಜಾಂವ್ಚೆಂ ಅಸಲೆ ತುಮ್ಮೊ ಭಾವಾರ್ಥಿಚ್ಯೆ ದೆಕಿಚೆರ್ ಫಿರ್ಗಜೆಂತ್ಲ್ಯಾ ಕ್ರಿಸ್ತಿ ಶಿಕ್ಷಣಾಚ್ಯಾ ಕಾರ್ಯಕ್ರಮಾಂತ್ ಬುನ್ಯಾದ್ ಆಸಾ. “ಆಪ್ಲ್ಯಾ ಭುರ್ಗ್ಯಾಂ ಥಂಯ್ ಭಾವಾರ್ಥಿ ವಾಡೊಂವ್ಚೆಂ ಹಾತೆರ್ ಜಾವ್ನ್ ದೇವ್ ಜಲ್ಮದಾತಾರಾಂಕ್ ವಾಪರ್ತಾ” (ಅಮೊರಿಸ್ ಲೆತಿಸ್ಸಿಯಾ, 287). ಪೂಣ್, ಹಿ ಭಾವಾರ್ಥಿ ಪಾಟೊವ್ಣಿ ಪ್ರಾಮಾಣಿಕ್, ದೆವಾ ಥಂಯ್ ರೊಂಬ್ಲಿ, ಆನಿ ಹರ್ ಭುರ್ಗ್ಯಾಚ್ಯೆ ಅತ್ಮಿಕ್ ವಾಡಾವಳಿಕ್ ಪ್ರಭಾವ್ ಫಾಲ್ವಿ ಜಾಯ್. ಅಮೊರಿಸ್ ಲೆತಿಸ್ಸಿಯಾ (288) ಉಗ್ಡಾಸ್ ಕರ್ತಾ ತಶೆಂ, ಭಾವಾರ್ಥಾಂತ್ ತರ್ಬೆತಿ ಹರ್ ಭುರ್ಗ್ಯಾಚ್ಯೆ ಗರ್ಜೆಕ್ ಜಾತಾ ತಶಿ ಮಾಂಡುನ್ ಹಾಡಿಜೆ, ತಿ ಥಾಪ್ಪಿ ನ್ಹಯ್ ಬಗರ್ ಮುಕ್ತಪಣಿಂ ದಿಂವ್ಚಿ ಜಾಯ್.

#### 3. ಜಲ್ಮದಾತಾರಾಂ ಆನಿ ಪವಿತ್ರ್ ಸಭೆ ಮಧೆಂ ಸಹಕಾರ್

ಭಾವಾರ್ಥಿಚ್ಯೆ ತರ್ಬೆತಿಂತ್ ಜಲ್ಮದಾತಾರಾಂಕ್ ಪಯ್ಲಿ ಜವಾಬ್ದಾರಿ ಆಸುನ್ (CCC 2223), ಆಪ್ಲ್ಯಾ ಗೊವ್ಳಿಕ್ ಆಧಾರಾನ್ ಆನಿ ಮಾಂಡಾವಳಿನ್ ಆಸ್ಚ್ಯಾ ಭಾವಾರ್ಥಿ ಶಿಕ್ಷಣಾಚ್ಯಾ ಕಾರ್ಯಕ್ರಮಾಂ ಮುಕಾಂತ್ ಜಲ್ಮದಾತಾರಾ ಸಂಗಿಂ ಸಹಕಾರಾನ್ ವಾವುಂಕ್ ಪವಿತ್ರ್ ಸಭೆಕ್ ಆಪೊವ್ಣೆಂ ಆಸಾ (ಅಮೊರಿಸ್ ಲೆತಿಸ್ಸಿಯಾ, 85). ಹೊ ಸಹಕಾರ್, ಭುರ್ಗ್ಯಾಂಕ್ ಭಾವಾರ್ಥಾಂತ್ ವಾಗೊಂವ್ಚೊ ಏಕ್ ಖಾಸ್ಗಿ ವಾ ವೆಗ್ಳೊ ದವರ್ಲೊ ವಾವ್ ನ್ಹಯ್ ಮ್ಹಣ್ ಭರ್ ದಿವ್ನ್ ಸಾಂಗ್ತಾ. ಜಲ್ಮದಾತಾರಾಂಕ್ ಉತ್ತಾನ್ ಆನಿ ದೆಕಿನ್ ಆಪ್ಲ್ಯಾ ಭುರ್ಗ್ಯಾಂಕ್ ಭಾವಾರ್ಥಾಂತ್ ಆನಿ ಕ್ರಿಸ್ತಿ ಜಿವಿತಾಂತ್ ತರ್ಬೆತ್ ಕರ್ಚಿ ಜವಾಬ್ದಾರಿ ಆಸಾ ಮ್ಹಣ್ ಪವಿತ್ರ್ ಸಭೆಚೆಂ ನಿಯಮ್ ಭರ್ ದಿತಾ (Canon law 774-2).

#### 4. ಆಜ್ ಭಾವಾರ್ಥಿ ಶಿಕ್ಷಣಾಚಿ ತುರ್ತ್ ಗರ್ಜ್

ಭಾವಾರ್ಥಿ ಶಿಕ್ಷಣ್ ಆಜ್ ಭೊವ್ ಮಹತ್ವಾಚೆಂ. ಲೋಕಿಕ್ ತತ್ವಾಂ ತವಳ್ ತವಳ್ ಕ್ರಿಸ್ತಿ ಮೊಲಾಂಕ್ ಪಂಥಾಹ್ವನ್ ದಿಂವ್ಚ್ಯಾ ಹ್ಯಾ ಕಾಳಾರ್, ಭುರ್ಗ್ಯಾಂನಿ ಜೆಜು ಕ್ರಿಸ್ತಾ ಸಂಗಿಂ ವೈಯುಕ್ತೆಕ್ ಸಂಬಂಧ್ ರಚುಂಕ್, ಶೆಗುಣಾಂಚೆಂ ಜಿವಿತ್ ಆಸಾ ಕರುಂಕ್ ಆನಿ ಸಾರ್ಕ್ಯೊ ನಿತಿಚ್ಯೊ ವಿಂಚೊವ್ಣ್ಯೊ ಕರುಂಕ್ ಭಾವಾರ್ಥಿ ಶಿಕ್ಷಣ್ ಕುಮಕ್ ಕರ್ತಾ. ಶಿಸ್ಪಣ್ ಆನಿ ಅತ್ಮಿಕ್ ಬುನ್ಯಾದಿಂತ್ ಕ್ರಿಸ್ತಿ ಶಿಕ್ಷಣಾಚೊ ಪಾತ್ರ್ ಲೆಕುನ್, “ಭಾವಾರ್ಥಿ ಶಿಕ್ಷಣ್ ಸುವಾರ್ತಾ ಪ್ರಸಾರಾಚೆ ಪ್ರಕ್ರಿಯೆಂತ್ ಏಕ್ ಮಹತ್ವಾಚೊ ಪಾಂವ್ಡೊ” ಮ್ಹಣ್ ಕ್ರಿಸ್ತಿ ಶಿಕ್ಷಣಾಚೆ ನಿರ್ದೇಶ್ ಭರ್ ದಿತಾತ್ (DC 2020).

#### 5. ಘರಾಂತ್ ಭಾವಾರ್ಥಿ ವಾಡೊಂವ್ಚ್ಯೊ ವ್ಹವಹಾರಿಕ್ ವಾಟೊ

ಘರಾಂತ್ ಭಾವಾರ್ಥಿ ಏಕ್ ಸದಾಂಚೊ ಅಭ್ಯಾಸ್ ಕರುಂಕ್ ಜಲ್ಮದಾತಾರಾಂಕ್ ವತ್ತಾಯ್ ಕೆಲ್ಲಿ ಆಸಾ. ಹೆಂ, ಭುರ್ಗ್ಯಾಂ ಸಾಂಗಾತಾ ಮಾಗ್ಣೆಂ - ಜೆವ್ಣಾ ವೆಳೆಂ ವಾ ನಿದುಂಕ್ ವೆತಾನಾ ಮ್ಹಣ್ಣೆಂ ಸಾದಿಂ ಮಾಗ್ಣೆಂ, ಖಳನಾಸ್ತಾಂ ಆಯ್ತಾರಾಚ್ಯಾ ಮಿಸಾಕ್ ವೆಚೆಂ, ಜೆಜು ವಿಶಿಂ ಆನಿ ಸಾಂತಾಂ ವಿಶಿಂ ಉಲೊಂವ್ಚೆಂ, ಆನಿ ಕ್ರಿಸ್ತಿ ಜಿವಿತಾ ರಿತಿಂತ್ ದೆಕಿನ್ ಮುಕೆಲ್ಪಣ್ ದಾಕೊಂವ್ಚೆಂ ಆಟಾಪ್ತಾ. ಭುರ್ಗಿಂ ಆಪ್ಣಾಕ್ ಚಿಂ ಶಿಕಯ್ಲೆಂ ತಾಚೆ ಪ್ರಾಸ್ ಜೆಂ ಕಿಂತ್ ತಿಂ ಪಳೆತಾತ್ ತಾಂತ್ಲ್ಯಾನ್ ಚಡ್ ಶಿಕ್ತಾತ್. ಮ್ಹಣ್ಚೆ, ಕ್ರಿಸ್ತಿ ಜಲ್ಮದಾತಾರಾಂ ಕಶಿಂ ತುಮ್ಮಿ ದಿಸ್ಪಡ್ತಿ ಸಾಕ್ಸ್ ಏಕ್ ಜವಾಬ್ದಾರಿ ಆನಿ ಏಕ್ ಕುರ್ಪೆನ್ ಭರಲೆಂ ಮಿಸಾಂವ್.

ಹಿ ಜವಾಬ್ದಾರಿ ವೆಂಚ್ಚೊ ವರ್ವಿಂ ಆನಿ ಫಿರ್ಗಜೆ ಸಂಗಿಂ ಮೆತೆರ್ ಜಾಂವ್ಚೊ ವರ್ವಿಂ, ತುಮ್ಮಿಂ ಭುರ್ಗಿಂ ದೆವಾಚ್ಯಾ ಮೊಗಾಂತ್ ಆನಿ ಪವಿತ್ರ್ ಸಭೆಚ್ಯಾ ಜಿವಿತಾಂತ್ ಪಾಳಾಂ ರೊಂಬಲಿಂ ಕ್ರಿಸ್ತಾಚಿಂ ವಿಶ್ವಾಶಿ ಆನಿ ಸಂತೊಸ್ಪರಿತ್ ಶಿಸಾಂ ಜಾಯ್ ತುಮಿ ಆಧಾರ್ ದಿತಾತ್.

## II. ಆಯ್ತಾರಾಚ್ಯಾ ಭಾವಾರ್ಥಿ ಶಿಕ್ಷಣ್ ಶಿಕ್ವಾ ಭುರ್ಗ್ಯಾಂಚ್ಯಾ ಜಲ್ಮದಾತಾರಾಂಕ್ ಹಿಶಾರೆ

ಆಯ್ತಾರಾಚ್ಯಾ ಭಾವಾರ್ಥಿ ಶಿಕ್ಷಣಾಚ್ಯಾ ಕಾರ್ಯಕ್ರಮಾ ವರ್ವಿಂ ತುಮ್ಮಾ ಭುರ್ಗ್ಯಾಚಿ ಪರಿಣಾಮ್ಕಾರಿ ತರ್ಬೆತಿ ಖಂಡಿತ್ ಕರುಂಕ್ ಹ್ಯಾ ಸಕಯ್ಲ್ಯಾ ಸಂಗಿಂನಿ ಆಮಿ ತುಮ್ಮೊ ಸಹಕಾರ್ ಆಶೆತಾಂವ್.

### 1. ಖಳನಾಸ್ತಿ ಹಾಜ್

ಹರ್ ಆಯ್ತಾರಾ ಭಾವಾರ್ಥಿ ಶಿಕ್ಷಣಾಚ್ಯೊ ಕ್ಲಾಶಿ ಚಲ್ತಾತ್ ಆನಿ ತುಮ್ಮಾ ಭುರ್ಗ್ಯಾಚ್ಯಾ ಭಾವಾರ್ಥಾಚೆ ತರ್ಬೆತಿಚೊ ಮುಕೆಲ್ ವಾಂಟೊ ಜಾತಾತ್. ತುಮ್ಮೆಂ ಭುರ್ಗಿಂ ಖಳನಾಸ್ತಾಂ ಹಾಜರ್ ಜಾತಾ ತೆಂ ಖಂಡಿತ್ ಕರಾ. ಖಳನಾಸ್ತಾಂ ಹಾಜರ್ ಆಸ್ಚೆಂ ಶಿಕ್ವಾಂತ್ ನಿರಂತರತಾ ಸಾಂಬಾಳುಂಕ್ ಆನಿ ಸಮರ್ಪಣ್ ಆನಿ ಜವಾಬ್ದಾರೆಚೆಂ ಚಿಂತಪ್ ವಾಡೊಂವ್ಕ್ ಉಪ್ಕಾರ್ತಾ.

### 2. ಪವಿತ್ರ್ ಎವ್ಕರಿಸ್ತಾಂತ್ ಭಾಗ್ ಘೆಂವ್ಚೊ

ಆಯ್ತಾರಾಚ್ಯಾ ಮಿಸಾಕ್ ಆನಿ ಭಾವಾರ್ಥಿ ಶಿಕ್ಷಣಾಕ್ ಲಾಗ್ತೊ ಬಾಂದ್ ಆಸಾ. ಖಳನಾಸ್ತಾಂ ಆಯ್ತಾರಾಚ್ಯಾ ಮಿಸಾಂತ್ ಭಾಗ್ ಘೆಂವ್ಕ್ ತುಮ್ಮಾ ಭುರ್ಗ್ಯಾಕ್ ಉಮೆದ್ ದಿಯಾ ಆನಿ ತಾಕಾ ಸಾಂಗಾತ್ ದಿಯಾ. ಎವ್ಕರಿಸ್ತ್ ಭೊಗ್ಚೊ ವರ್ವಿಂ ಕ್ಲಾಶಿಂತ್ ಶಿಕಯ್ಲೆಲ್ಯಾ ಪಾಠಾಂ ವಿಶಿಂ ತಾಂಚಿ ಸಮ್ಜಣಿ ಚಡ್ ಗುಂಡಾಯೆಚಿ ಜಾತಾ ಆನಿ ಕ್ರಿಸ್ತ್ ತಶೆಂ ಫಿರ್ಗಜ್ ಸಮುದಾಯಾ ಸಂಗಿಂ ತಾಂಚೊ ಬಾಂದ್ ಬಳ್ಳುಂತ್ ಜಾತಾ.

### 3. ಕ್ರಿಸ್ತಿ ಶಿಕ್ಷಣಾಚಿ ಪಾಲ್‌ಬೂಕ್ ಆನಿ ಹೆರ್ ಸಾಹೆತಿ

ತುಮ್ಮೆಂ ಭುರ್ಗಿಂ ಹರ್ ಹಫ್ತಾಂತ್ ಗರ್ಜೆಚಿ ಸಗ್ಳಿ ಸಾಹೆತ್ - ಭಾವಾರ್ಥಿ ಶಿಕ್ಷಣಾಚಿ ಪಾಲ್‌ಪುಸ್ತಕ್, ನೋಟ್‌ಬುಕ್, ಬರೊಂವ್ಚಿ ಸಾಹೆತ್, ಆನಿ ಬೈಬಲ್ ಹಾಡ್ತಾ ತೆಂ ಖಂಡಿತ್ ಕರಾ. ತ್ಯೊ ಸಂಗಿ ಜತ್ನುನ್ ಆನಿ ಮಾಂಡಾವಳಿನ್ ಸಾಂಬಾಳ್ಪಿ ಸವಯ್ ತುಮ್ಮಾ ಭುರ್ಗ್ಯಾ ಥಂಯ್ ವಾಡಯಾ.

### 4. ಘರಾಂತ್ ಪಾಟ್ಲಾನ್ ರಾಂವ್ಚೆಂ

ಕ್ಲಾಶಿಂತ್ ಕಿಂತ್ ಶಿಕಯ್ಲೆಂ ತೆಂ ಪರ್ತ್ಯಾನ್ ಘಟ್ ಕರುಂಕ್ ಹಫ್ತಾ ಮಧೆಂ ತುಮಿ ಮೆತೆರ್ ಜಾಂವ್ಚೆಂ ಗರ್ಜೆಚೆಂ. ತುಮ್ಮಾ ಭುರ್ಗ್ಯಾ ಸಂಗಿಂ ಆಯ್ತಾರಾಚೊ ಪಾಲ್ ಪಳೆವ್ನ್ ವೇಳ್ ಪಾಶಾರ್ ಕರಾ. ಘರ್‌ಕಾಮಾಂತ್ (Home work) ತಾಂಕಾಂ ಕುಮಕ್ ಕರಾ, ಮುಕೆಲ್ ವಿಷಯ್ ಚರ್ಚಾ ಕರಾ, ಆನಿ ದುಬಾವ್ ನಿತಳ್ ಕರುಂಕ್ ಕುಮಕ್ ದಿಯಾ. ಜರ್ ಸವಾಲಾಂ ಉದೆಲಿಂ ತರ್ ಮಾಗ್ಣಾಂತ್, ಪವಿತ್ರ್ ಪುಸ್ತಕಾಚ್ಯಾ ವಾಚ್ಪಾಂತ್, ವಾ ತಾಂಕಾಂ ಭಾವಾರ್ಥಿ ಶಿಕ್ಷಣ್ ಶಿಕಯ್ಲೆಲ್ಯಾಂ ಲಾಗಿಂ ಉಲೊವ್ನ್ ಜಾಪ್ ಸೊದುಂಕ್ ಉಮೆದ್ ದಿಯಾ. ಹೆಂ ಘರಾ ಭಿತರ್ ಏಕ್ ಬಳಾಧಿಕ್ ಭಾವಾರ್ಥಾಚೆಂ ಸಂಭಾಷಣ್ ಬಾಂದುನ್ ಹಾಡ್ತಾ.

## 5. ಶಿಸ್ತು ಆನಿ ಮಾನ್

ಆಪ್ಲ್ಯಾಕ್ ಭಾವಾರ್ಥಿ ಶಿಕ್ಷಣ್ ಶಿಕಯ್ಯಲ್ಯಾಂಶಿಂ ಆನಿ ಸಾಂಗಾತಿ ಭುರ್ಗ್ಯಾಂ ತೆವ್ಲಿಂ ಮಾನಾನ್ ವರ್ತನ್ ಕರುಂಕ್ ತುಮ್ಮಾ ಭುರ್ಗ್ಯಾಂಕ್ ಶಿಕಯಾ. ಬರೆಂ ವರ್ತನ್, ಕ್ಲಾಸಿಂತ್ ಗುಮಾನ್ ದಿಂವ್ಚೆಂ ಆನಿ ಮಾಗ್ಲ್ಯಾ ವೆಳೆಂ ಮಾನಾನ್ ರಾಂವ್ಚೆ ಗರ್ಜೆ ವಿಶಿಂ ಭರ್ ದಿಯಾ. ಮಾನಾಭರಿತ್ ಮನೋಭಾವ್ ತಾಂಚಿ ಅತ್ಮಿಕ್ ವಾಡಾವಳ್ ಚಡಯ್ತಾ ಆನಿ ಏಕ್ ಧನಾತ್ಮಕ್, ಆನಿ ಮಾಗ್ಲ್ಯಾಭರಿತ್ ಶಿಕ್ವಾಚೆಂ ವಾತಾವರಣ್ ಸಾಂಬಾಳುಂಕ್ ಆಧಾರ್ ದಿತಾ.

## 6. ಮಾಗ್ಲ್ಯಾಚ್ಯಾ ಜಿವಿತಾಕ್ ಉಮೆದ್ ದಿಯಾ.

ದೇವಾ ಸಂಗಿಂ ವೈಯುಕ್ತಿಕ್ ಸಂಬಂಧ್ ಸರ್ವ್ ಭಾವಾರ್ಥಿ ಶಿಕ್ಷಣಾಚಿ ಬುನ್ಯಾದ್. ಮಾಗ್ಲೆಂ ಕುಟ್ಮಾ ಜಿವಿತಾಚೊ ದಿಸ್ಪಡ್ಲೊ ವಾಂಟೊ ಕರಾ; ಜೆವ್ಣಾ ಆದಿಂ, ನಿದುಂಕ್ ವೆತಾನಾ ವಾ ಗರ್ಜೆಚ್ಯಾ ಸಂದರ್ಭಾರ್ ಆನಿ ಅರ್ಗಾಂ ದಿಂವ್ಕ್ ಕಾಳ್ಜಾಂತ್ ಧಾವ್ನ್ ದೇವಾ ಲಾಗಿಂ ಉಲೊಂವ್ಕ್ ಆನಿ ವೊಗ್ಗೆಪಣಾಂತ್ ತಾಕಾ ಆಯ್ಕುಂಕ್ ತುಮ್ಮಾ ಭುರ್ಗ್ಯಾಂಕ್ ಶಿಕಯಾ. ಮಾಗ್ಲ್ಯಾಚೆರ್ ಪೊಸ್ಲಲೆಂ ಕುಟಮ್ ಭಾವಾಡ್ ಗುಂಡಾಯೆಂತ್ ವಾಡ್ತಾ ತಸಲಿ ಇಟಾಳ್ ಸುವಾತ್ ಆಸಾ ಕರ್ತಾ.

## 7. ಆದರ್ಶ್ ಕ್ರಿಸ್ತಾಂವ್ ಜಿವಿತ್

ಭುರ್ಗಿಂ ಮುಕೆಲ್ ಜಾವ್ನ್ ದೇಕ್ ಪಳೆವ್ನ್ ಶಿಕ್ತಾತ್. ತುಮ್ಮೊ ಭಾವಾಡ್ ಉಗ್ತಾನ್ ಜಿಯೆಯಾ; ದಯಾಳಾಯೆಚ್ಯಾ ಕಾಮಾಂ ವರ್ವಿಂ, ಖಳನಾಸ್ತಾಂ ಮಿಸಾಕ್ ಹಾಜರ್ ಜಾಂವ್ಚೆಂ, ದೇವಾಚೆಂ ಉತರ್ ವಾಚ್ಚೆಂ ಆನಿ ಫಿರ್ಗಜೆಚ್ಯಾ ಜಿವಿತಾಂತ್ ಮೆತೆರ್ ಜಾಂವ್ಚೆಂ. ಕ್ರಿಸ್ತಾಂವ್ ಸಮಡ್ತ್ ಫಕತ್ತ್ ಜಾಣ್ವಾಯ್ ಆಟಾಪ್ಪಿ ನ್ಹಯ್, ಬದ್ಲಾಕ್ ಮೋಗ್, ಸೆವಾ, ಭಗ್ಸಣೆಂ ಆನಿ ಭಾವಾಡ್ತಾನ್ ಭರ್ಲಲೆಂ ಜಿವಿತ್ ಆಟಾಪ್ತಾ ಮ್ಹಣ್ ತುಮ್ಮಾ ಭುರ್ಗ್ಯಾಂಕ್ ದಾಕಯಾ. ತುಮ್ಮಿ ದೇಕ್ ಸರ್ವ್ ಉತ್ರಾಂ ಪ್ರಾಸ್ ಚಡ್ ವ್ಹಡ್ ತಾಳ್ಯಾನ್ ಉಲೊಂವ್ಕ್ ಸಕ್ತಾ.

## 8. ಫಿರ್ಗಜೆ ಸಂಗಿಂ ಸಂಪರ್ಕ್

ತುಜ್ಯಾ ಭುರ್ಗ್ಯಾಕ್ ಭಾವಾರ್ಥಿ ಶಿಕ್ಷಣ್ ಶಿಕಯ್ತಲ್ಯಾ ಶಿಕ್ಷಕಾ ಕಡೆ ಆನಿ ಸಂಚಾಲಕಾ ಕಡೆ ಸಂಪರ್ಕಾಂತ್ ರಾವ್. ಜಲ್ಮದಾತಾರಾಂಚ್ಯೊ ಸಕ್ಕಡ್ ಜಮಾತಿ, ಸಾಕ್ರಾಮೆಂತಾಂಕ್ ತಯಾರೆಚಿಂ ಕಾರ್ಯಕ್ರಮಾಂ ಆನಿ ಭಾವಾರ್ಥಿ ಶಿಕ್ಷಣಾಕ್ ಸಂಬಂಧ್ ಜಾಲ್ಲ್ಯಾ ಫಿರ್ಗಜೆಚ್ಯಾ ಕಾರ್ಯವಳಿಂನಿ ಭಾಗ್ ಘೆಯಾ. ತುಮ್ಮೆಂ ಮೆತೆರ್ಪಣ್ ತಾಂಚ್ಯಾ ಭಾವಾಡ್ತಾಚಿ ತರ್ಬೆತಿ ಏಕ್ ಆಧ್ಯತಾ ಮ್ಹಣ್ ತುಮ್ಮಾ ಭುರ್ಗ್ಯಾಂಕ್ ದಾಕಯ್ತಾ ಆನಿ ಕುಟ್ಮಾಂ ತಶೆಂ ಪವಿತ್ರ್ ಸಭೆ ಮಧೆಂ ಸಮುದಾಯಾಚೊ ಬಾಂದ್ ಆಸಾ ಕರ್ತಾ.

## 9. ಕುರ್ಪಾ ಆನಿ ಮಾಗ್ಲ್ಯಾಚೆರ್ ಆಧಾರುನ್ ರಾವಾ

“ಆಪ್ಲ್ಯಾ ಲಗ್ನಾಚೆ ಕುರ್ಪೆ ವರ್ವಿಂ, ಜಲ್ಮದಾತಾರಾಂ ಆಪ್ಲ್ಯಾ ಭುರ್ಗ್ಯಾಂಕ್ ಸುವಾರ್ತಾ ಪ್ರಸಾರ್ ಕರ್ಚೆಂ ಖಾಶೆಲೆಂ ಹಕ್ಕ್ ಆಪ್ಣಾಯ್ತಾತ್” (CCC, 2225). ದೇವಾಚ್ಯಾ ಮಾರ್ಗದರ್ಶನಾಂತ್ ಆನಿ ಕುರ್ಪೆಂತ್ ಪಾತ್ಯೆ. ತುಮ್ಮಾ ಭುರ್ಗ್ಯಾಂ ಖಾತಿರ್ ಸದಾಂ ಮಾಗಾ, ತಾಂಕಾಂ ಸೊಮ್ಯಾಕ್ ಭೆಟಯಾ ಆನಿ ಘರಾಂತ್ ಭಾವಾಡ್ತಾಚಿ ಮುಕೆಲಿ ಕಶೆಂ ಆಸ್ಲೊ ತುಮ್ಮೊ ಪಾತ್ರ್ ಖೆಳುಂಕ್ ಸಕತ್, ಜಾಣ್ವಾಯ್ ಆನಿ ಸಂತೊಸ್ ಮಾಗಾ. ತುಮಿ ಎಕ್ಸುರಿಂ ನ್ಹಯ್; ಹ್ಯಾ ಮೊಗಾಚ್ಯಾ ಆನಿ ತರ್ಬೆತಿಚ್ಯಾ ಮಿಸಾಂವಾಂತ್ ದೇವ್ ತುಮ್ಮೆ ಸಂಗಿಂ ಚಲ್ತಾ ತೆಂ ಉಗ್ಡಾಸ್ ದವರಾ.

## III. ಭರ್ವಶಾಚ್ಯಾ ವರ್ಸಾ ಆಮ್ಚ್ಯಾ ಭುರ್ಗ್ಯಾಂಕ್ ಭರ್ವಶಾನ್ ಭರ್ಯಾಂ

ಭುರ್ಗ್ಯಾಂಕ್ ಭರ್ವಶಾನ್ ಭರ್ಚೆಂ, ಯಾಜಕ್, ಧಾರ್ಮಿಕಾಂ, ಭಾವಾರ್ಥಿ ಶಿಕ್ಷಣಾಚಿಂ ಶಿಕ್ಷಕಾಂ ಆನಿ ವ್ಹಡಿಲಾಂಚೆಂ ಕರ್ತವ್ಯ್. ಆಕಾಂತ್, ಭೆಂ, ಪಂತಾಹ್ವನಾಂ, ಕಷ್ಟ-ಅನ್ವಾರಾಂನಿ ರೆವಡ್ ಘಾಲ್ಲ್ಯಾ ಆಮ್ಚ್ಯಾ ಭುರ್ಗ್ಯಾಂಕ್, ದೇವಾಚೊ ಮೋಗ್, ತಾಚೆಂ ಹಾಜರ್ಪಣ್ ಆನಿ ತಾಚೆಂ ಸಂದರ್ಪಣ್, ಮೆಟಾಂ ಮೆಟಾಂನಿ ತಾಂಕಾಂ ಅನ್ಭೊಗಾಕ್ ಹಾಡುನ್, ಭರ್ವಶಾನ್ ಜಿಣಿ ಫುಡ್ ಕರುಂಕ್ ಶಿಕೊಂವ್ಚೆಂ ಗರ್ಜೆಚೆಂ. ಹೈ ಖಾತಿರ್ ಪಯ್ಲ್ಯಾನ್ ಆಮಿಂಚ್ ಭರ್ವಶಾಚಿ ಜಿಣಿ ಜಿಯೆಂವ್ಕ್ ಜಾಯ್.

### 1. ದೇವ್ ಮ್ಹಜ್ಯೆ ಸಾಂಗಾತಾ ಸದಾಂಚ್ ಆಸಾ:

ಕಷ್ಟಾಂಚ್ಯಾ ವೆಳಾ, ಪಿಡೆಂತ್ ವಳ್ಖಲ್ತಾನಾ, ದುಃಖಾಚಿ ಖಬರ್ ಆಯ್ಕತಾನಾ, ನಿದ್ತಾನಾ ಆನಿ ಉಟ್ತಾನಾ, ಆಧುನಿಕ್ ಪಂಥಾಹ್ವನಾಂ ಫುಡ್ ಕರ್ತಾನಾ, ಶಿಕ್ತಾನಾ ಆನಿ ಖೆಳ್ತಾನಾ ದೇವ್ ಆಮ್ಚೆ ಸಾಂಗಾತಾ ಆಸಾ ಮ್ಹಣ್ ಭುರ್ಗ್ಯಾಂಕ್ ಖಾತ್ರಿ ಕರ್ಚೆಂ. ದೇವ್ ಮ್ಹಜ್ಯಾ ಕುಟ್ಮಾಂತ್, ಪರಿಸರಾಂತ್, ಪೆಲ್ಯಾ ಥಂಯ್, ಆಮ್ಚ್ಯಾ ಉತ್ರಾಂನಿ ಆಸಾ ಮ್ಹಣ್ ಆಮ್ಚ್ಯಾ ಉತ್ರಾಂ ಆನಿ ಜಿಣಿಯೆ ದ್ವಾರಿಂ ಭುರ್ಗ್ಯಾಂಕ್ ಪ್ರೇರಿತ್ ಕರ್ಚೆಂ.

## 2. ದೇವಾಚ್ಯಾ ಉತ್ರಾ ದ್ವಾರಿಂ ಭರ್ವಶಾಚೆಂ ಜಿವಿತ್:

ಪವಿತ್ರ ಪುಸ್ತಕಾಂತ್, ಭರ್ವಶಾಚಿಂ ವಾಕ್ಯಾಂ ಆನಿ ಘಡಿತಾಂ ಭುರ್ಗ್ಯಾಂಕ್ ಸೊದುಂಕ್ ಸಾಂಗ್ಲಿಂ. ಪವಿತ್ರ ಪುಸ್ತಕ್, ದೇವಾನ್ ಆಮ್ಚೆ ಲಾಗಿಂ ಉಲೊಂವ್ಚೆಂ ಉತರ್, ದೆಕುನ್ ತೆಂ ಭುರ್ಗ್ಯಾಂಕ್ ವಿವರುನ್ ಸಾಂಗ್ಲಿಂ. ಭುರ್ಗ್ಯಾಂನಿ ಹರೆಕ್ ದೀಸ್, ಏಕ್ ಭರ್ವಶಾಚೆಂ ಉತರ್ ವಾಚ್ಪಾಕ್ ತೆಂ ದಿಸ್ತಾ ಜಾಗ್ಯಾರ್ ಬರೊವ್ನ್ ಘಾಲ್ತೆತಾ.

ದಾಕ್ಟಾಕ್: ಜೆರೆಮಿಯಾ 29:11; ಕೀರ್ತನ್ 71:5; ಮ್ಹಣ್ಣೊ 3:5; ಇಸಾಯಿಯಾ 40:31; ರೊಮಾ. 5:5; ರೊಮಾ. 15:13. ಆಮ್ಕಾಂ ರಜ್ಜೆಲ್ಯಾ ಆನಿ ಮೋಗ್ ಕರ್ಚ್ಯಾ ದೇವಾ ಥಂಯ್ ಆಮಿ ಭರ್ವಸೊ ದವರ್ಚೆ ವಿಶಿಂ ಆಮ್ಕಾಂ ಹೆಂ ಉತರ್ ಉಗ್ಡಾಸ್ ಕರ್ತಾ. ದೇವಾಚೆರ್ ಸಂಪೂರ್ಣ ಭರ್ವಸೊ ಕಸೊ ದವರ್ಚೆತ್ ಮ್ಹಣ್ ಶಿಕಯ್ತಾ.

## 3. ವಾಂಜೆಲ್ ಭುರ್ಗ್ಯಾಂ ಸಾಂಗಾತಾ ವಾಚುನ್ ನಿಯಾಳ್ತೊ:

ವಾಂಜೆಲಾ ಮುಖಾಂತ್, ಜೆಜುಚಿ ಭೆಟ್ ಭುರ್ಗ್ಯಾಂಕ್ ಕರ್ಚಿ. ಕಶೆಂ ಜೆಜುನ್, ಲೊಕಾಕ್ ಆನಿ ರಾಷ್ಟ್ರಾಂಕ್ ಭರ್ವಶಾನ್ ಭರ್ಲೆಂ ಮ್ಹಣ್ ಮಾತೆವ್, ಲೂಕ್, ಮಾರ್ಕ್ ಆನಿ ಜುವಾಂವ್ ಆಮ್ಕಾಂ ಕಳಿತ್ ಕರ್ತಾತ್. ರಾತಿಂ ನಿದ್ಚ್ಯಾ ಪಯ್ಲಿಂ ವಾಂಜೆಲಾಂತ್ಲೆಂ ಭರ್ವಶಾಚೆಂ ಏಕ್ ಘಡಿತೆ ವಾಚುನ್ ಸಾಂಗುಂಕ್ ಪ್ರಯತ್ನ್ ಕರ್ಲೆಂ.

ದಾಕ್ಟಾಕ್: ಮಾತೆವ್ 22:37-38; ಮಾರ್ಕ್ 10:13-16; ಲೂಕ್ 17:11-19; ಜುವಾಂವ್ 6:1-14.

ಕಷ್ಟಾಂಚೆ ಪರಿಸ್ಥಿತಿಂತ್, ಕಶೆಂ ಆಮ್ಚೆಂ ಜಿವಿತ್ ಭರ್ವಶಾನ್ ಆಮಿ ಬಾಂದುನ್ ಹಾಡ್ಚೆತ್ ಮ್ಹಳ್ಳೆಂ, ಜೆಜು ಶಿಕಯ್ತಾ.

## 4. ವಿವಿಧ್ ವಿಧಾನಾಂನಿ ತುಮ್ಮಾ ಭುರ್ಗ್ಯಾಂ ಸವೆಂ ಮಾಗ್ಣೆಂ ಕರ್ಚೆಂ:

ಮಾಗ್ಣೆಂ ಭುರ್ಗ್ಯಾಂಕ್ ಕಾಳ್ಜಾಂ ಥಾವ್ನ್ ದೇವಾ ಥಂಯ್ ಸಂಬಂಧ್ ದವ್ರುಂಕ್ ಕುಮಕ್ ಕರ್ತಾ. ತಾಂಚ್ಯಾಚ್ ಉತ್ರಾಂನಿ ದೇವಾಕ್ ಉಲೊ ಮಾರುಂಕ್, ಕಷ್ಟಾಂಚ್ಯಾ ವೆಳಾರ್ ದೇವಾ ಲಾಗಿಂ ಮಾಗುಂಕ್ ಆನಿ ತವಳ್ ತವಳ್ ಜೆಜುಚೆಂ ನಾಂವ್ ಉಚಾರುಂಕ್ ಶಿಕೊಂವ್ಚೆಂ. ಅಶೆಂ ಧಯ್ರಾನ್, ಭರ್ವಶಾನ್ ಆನಿ ಸಂತೊಸಾನ್, ದೇವಾಚ್ಯಾ ಹಾಜರ್ಪಣಾಂತ್ ಭುರ್ಗ್ಯಾಂಕ್ ಜಿಯೆಂವ್ಕ್ ಸಾಧ್ಯ್ ಜಾತಲೆಂ.

## 5. ಭುರ್ಗ್ಯಾಂ ಥಂಯ್ ಉಪ್ಕಾರಿ ಮನ್ ರುತಾ ಕರ್ಚೆಂ:

ಹರೆಕ್ ಪಾವ್ಟಿ ನಕರಾತ್ಕತ್ ಸಂಗಿ ಬದ್ಲಾಕ್ ದೇವಾನ್ ದಿಲ್ಲ್ಯಾ ಆಶೀರ್ವಾದಾಂಚೆರ್ ಚಡಿತ್ ಗಮನ್ ದಿಂವ್ಕ್ ಭುರ್ಗ್ಯಾಂಕ್ ಪ್ರೇರಿತ್ ಕರ್ಲೆಂ. ಆಮಿ ಸಂತೊಸಾನ್ ಜಿಯೆಂವ್ಚ್ಯಾಕ್ ಹೊ ಸಂಸಾರ್, ಸರ್ವ್ ಸೌಲತ್ಯೊ ಆನಿ ಮೊಗಾಚ್ಯಾ ಮನ್ಶಾಂಕ್ ದೇವಾನ್ ಫಾವೊ ಕೆಲ್ಯಾತ್. ಕುಟ್ಮಾಚೊ ಮೋಗ್, ಕುಮಕ್ ಕರ್ಚಿಂ ವ್ಯಕ್ತಿ, ಸರ್ವ್ ಮೊನ್ವಾತಿ, ಖಾಣ್, ಶಿಕಪ್, ಶಿಕ್ಷಕ್-ಶಿಕ್ಷಕಿ, ಯಾಜಕ್-ಧಾರ್ಮಿಕಾಂ, ಹ್ಯಾ ಸರ್ವ್ ವ್ಯಕ್ತಿಂ ಆನಿ ಸಂಗಿಂ ಖಾತಿರ್ ರಾತಿಂ ನಿದ್ಚೆ ಪಯ್ಲಿಂ ಅರ್ಗಾಂ ದಿಂವ್ಕ್ ಉತ್ತೇಜನ್ ದಿಯಾ. ಅಶೆಂ ಆಧುನಿಕ್ ಸಂಸಾರಾಂತ್ ಭಾವಾರ್ಥಾನ್ ಆನಿ ಭರ್ವಶಾನ್ ಜಿಯೆಂವ್ಕ್ ಆಮ್ಚ್ಯಾ ಭುರ್ಗ್ಯಾಂಕ್ ಶಿಕೊಂವ್ಕ್ ಪ್ರಯತ್ನ್ ಕರ್ಚಾಂ.

ಮೊಗಾಚ್ಯಾ ಜಲ್ಮದಾತಾರಾಂನೊ, ತುಮ್ಮಾ ಭುರ್ಗ್ಯಾಚ್ಯಾ ಭಾವಾರ್ಥಿ ಶಿಕ್ಷಣಾಚ್ಯಾ ಪಯ್ಲಾರ್ ತುಮ್ಮೊ ನಿರಂತರ್ ಸಹಕಾರ್ ಆನಿ ಪುರ್ತೆಂ ಮೆತೆರ್ಪಣ್ ಉತ್ತೇಜನ್ ದಿತಾ. ಫಿರ್ಗಜ್ ಆನಿ ಭಾವಾರ್ಥಿ ಶಿಕ್ಷಣ್ ಶಿಕಯ್ತಲ್ಯಾಂ ಸಂಗಿಂ ಹಾತಾಕ್ ಹಾತ್ ದಿವ್ನ್ ವಾವುರ್ಚೆ ವರ್ವಿಂ ಆಮ್ಚ್ಯಾ ಭುರ್ಗ್ಯಾಂನಿ ವಿಶ್ವಾಶಿ, ದಯಾಳ್ ಆನಿ ಕ್ರಿಸ್ತ್ ಕೆಂದ್ರಿತ್ ವ್ಯಕ್ತಿ ಜಾವ್ನ್ ವಾಡುಂಕ್ ಆಮಿ ವಾಟ್ ದಾಕೊವ್ಯೆತ್. ಸಾಂಗಾತಾ ಮೆಳುನ್ ಹಿ ಪವಿತ್ರ ಜವಾಬ್ದಾರಿ ವೆಂಗ್ಯಾಂ ಆನಿ ಫುಡ್ಲ್ಯಾ ಜನಾಂಗಾಕ್ ಬಳಾಧಿಕ್ ಪಾಳಾಂ ಆಸಾ ಕರ್ಚಾಂ.

**ತುಮ್ಮೊ ನಿಸ್ವಾರ್ಥಿ ಸೆವೆಕ್ ಆಮಿ ಋಣಿ ಜಾವ್ನಾನಾಂವ್. ತುಮ್ಮೆರ್ ಆನಿ ತುಮ್ಮಾ ಮಿಸಾಂವಾಚೆರ್ ದೇವಾಚಿಂ ಆಶೀರ್ವಾದಾಂ ಮಾಗ್ತಾಂವ್.**

**ದಿರೆಕ್ಟರ್, ಮಂಗಳ ಜ್ಯೋತಿ**